

دارالحرب میں ربا کے احکام قرآن و سنت کی روشنی میں

عبد الغفار *

دارالحرب میں سودی معاملات اور دیگر عقود فاسدہ اور باطلہ کے بارے میں ایک رائے یہ ہے کہ سب معاملات درست ہیں ان میں حلال و حرام یا جائز و ناجائز کی کوئی تمیز نہیں، چنانچہ مسلمانوں کے آپس میں تو یہ معاملات نہیں ہو سکتے البتہ اگر مسلمان دارالحرب میں بھیث متامن بن جائیں یا مسلم حکومتیں غیر مسلم حکومتوں کے ساتھ سودی معاملات کریں تو وہ درست ہیں، حرمت سود کے سلسلہ میں جتنی آیات اور احادیث وارد ہوئی ہیں اس رائے کے مطابق ان کا تعلق مسلمانوں کے باہمی معاملات سے ہے۔

اس بارے میں تو قرآن و حدیث کے احکام بالکل واضح ہیں کہ دارالحرب یا دارالکفر میں مسلمان متامن (جو ویز ایسا اجازت لے کر اس دارالکفر میں داخل ہوا ہو) کے لیے ضروری ہے کہ وہ جس دارالکفر میں امن کی خناقت لے کر داخل ہوا ہے وہاں کے احکام اور قوانین کی سختی سے پابندی کریں گا، کسی کے جان و مال یا عزت پر حملہ کرنا اور وہاں کے قانون کو توزٹانا اور غدر کرنا قرآن و حدیث اور اجماع کی رو سے حرام ہے۔ چنانچہ سورۃ توبہ میں ارشاد ہے۔

الا الذين عاهدتمن من المشركين ثم لم ينقصوكم شيئا ولم يظاهروا

عليكم احد فاتمواليهم عهد هم الى مدعهم۔

مگر وہ مشرکین جن سے تم نے معاهدہ کر لیا اور انہوں نے تمہارے ساتھ وفاۓ عہد میں کمی بھی نہ کی اور نہ تمہارے خلاف کسی کو مدد وی توفان کے ساتھ معاهدے کی مدت مقررہ تک عہد پورا کرو۔ اسی سورۃ کی آیت نمبر ۷۴ میں فرمایا۔

فما استقاموا لكم فاستقيموا لهم۔

پھر جب تک وہ عہد پر قائم رہیں تو تم بھی قائم رہو۔

سورۃ انفال میں ارشاد ہوا کہ:

* یکجا راشعبہ علوم اسلامیہ، گریٹن ڈگری کالج، لاہور کینٹ۔

وَإِنْ اسْتَصْرُوكُمْ فِي الدِّينِ فَعَلَيْكُمُ الْنَّصْرُ إِلَّا عَلَى قَوْمٍ بَيْنَكُمْ وَبَيْنَهُمْ

میثاق۔ ۳

(اور جو مسلمان دار الفکر میں رہتے ہیں) اگر وہ دین کے حق کی بنیاد پر تم سے مدد نہیں تو ان کی مدد کرو مگر کسی ایسی قوم کے خلاف ان کی مدد نہ کرو جس سے تمہارا معاملہ ہو۔ حدیث میں بھی معاملہ کے کی پابندی کا حکم اور اس کو توڑنے کی ممانعت آئی ہے۔

چنانچہ صحیحین کی ایک حدیث ہے:

عَنْ أَنَسِ بْنِ ظَافِرٍ رَضِيَ اللَّهُ تَعَالَى عَنْهُ عَنِ النَّبِيِّ صَلَّى اللَّهُ تَعَالَى عَلَيْهِ وَسَلَّمَ كَذَلِكَ غَادِرَ لَوَاءَ يَوْمِ الْقِيَامَةِ يَعْرَفُ بِهِ . ۴
حضرت انس روایت کرتے ہیں کہ حضور اقدس صلی اللہ علیہ وسلم نے فرمایا کہ معاملہ توڑنے والے کے لیے قیامت کے دن ایک جھنڈا ہو گا وہ جس سے پہچانا جائے گا۔

علامہ شوکانی نیل الاوطار ”باب جواز مصالحة المشرکین علی مال“ کے تحت ایک حدیث کی تعریف کرتے ہوئے لکھتے ہیں:

(فَلَا تُصِيبُوا مِنْهُمْ فَوْقَ ذَلِكَ رَوَاهُ أَبُو دَاودُ وَقَالَ فِي شَرْحِ ذَلِكَ فِيهِ

دلیل علی انه لا یجوز للمسلمین بعد وقوع الصلح بينهم وبين الكفار على شی ان يطلبوا منهم زیاده فان ذلك من ترك الوفاء بالعهد ونقس العهد وهو محظى بنص القرآن والسنة۔ ۵

جنہے پر صلح ہوئی ہے اس سے زیادہ نہ طلب کرو۔ اس میں اس پر دلالت ہے کہ اگر مسلمانوں اور کفار کے درمیان کسی مقدار پر صلح ہو جائے تو اس سے زیادہ طلب کرنا جائز نہیں، اس لیے کہ یہ عہد کو پورانہ کرنا اور اس کو توڑنا دونوں قرآن و حدیث کی نفس سے حرام ہیں۔

چنانچہ علماء نے نقش عہد کی حرمت کا فتوی دیا ہے۔ علامہ ابن حام فرماتے ہیں۔

الغدر حرام بالاجماع۔ ۶

عہد شکنی کے بارے میں اجماع ہے کہ وہ حرام ہے۔
صاحب حداد یہ فرماتے ہیں۔

اذا دخل المسلم في دار الحرب تاجرا فلا يحل له ان يتعرض لشى من اموالهم ولا من دمائهم لانه ضمن ان لا يتعرض بهم بالاستثمان. کے جب مسلمان کسی غیر اسلامی ملک میں داخل ہو تو اس کے لیے جائز نہیں کہ وہاں کے باشندوں کے مال یا جان سے وہ کوئی تعریض کرے کیونکہ وہ اس کا ضامن ہے کہ ایسا نہیں کرے گا۔ ان آیات و احادیث اور اقوال فقہاء کا خلاصہ یہ ہے کہ کسی مسلمان کے لیے دارالفکر میں داخل ہو کر ان کے قوانین کی پابندی ضروری ہے ان کی خلاف ورزی قطعاً جائز نہیں اور جو کوئی ایسا کریگا وہ نہ صرف قانوناً مجرم ہو گا بلکہ قانون معاهدہ کی رو سے وہ غدر کا بھی مرتكب ہو گا جس کی حرمت قرآن و حدیث اور اجماع سے ثابت ہے۔

لیکن سوال یہ ہے کہ اگر ایک فعل دارالحرب یا کفر میں قانوناً جائز اور درست ہے لیکن اسلامی قانون میں وہ حرام ہے جیسے سود کا لینا دینا تو ایک مسلمان مستمان یا اسلامی حکومت اس دارالکفر میں وہاں کے قانون کے مطابق سودی کاروبار یا عقود فاسدہ کر سکتا ہے یا نہیں، اس لیے کہ ایسی صورت میں وہ نقض معاهدہ کا مرتكب تو نہیں ہو رہا۔

اس سلسلہ میں امام ابوحنیفہ اور امام محمدؓ کی رائے یہ ہے کہ حرمت سود کی نصوص کا اطلاق دارالکفر میں نہیں ہو گا بلکہ امستان یا اسلامی حکومت وہاں کے کفار سے سودی معاملات اور عقود فاسدہ کر سکے گی۔

و اذا دخل المسلم دارالحرب بامان فلا باس بان يأخذ منهم اموالهم بطيب انفسهم باى وجه كان لا نه انما اخرج المباح على وجه عرى عن العذر فيكون ذلك طيبا. ۸

جب مسلمان دارالحرب میں امن کا معاهدہ کر کے داخل ہو تو اس میں کوئی مضائقہ نہیں کہ وہاں کے باشندوں (غیر مسلموں) کی مرضی سے ان کا مال لے خواہ ذریعہ کوئی بھی ہو کیونکہ اس نے ایک مباح مال لیا ہے اور ایک ایسے ذریعہ سے لیا ہے جو قانون شکنی سے پاک ہے، تو یہ مال اس کے لیے پاک اور طیب ہوا۔

اس رائے کی تائید میں حضرت ابو بکرؓ کے اس واقعہ کو بطور دلیل پیش کیا جاتا ہے کہ آپ نے روم و ایران کی باہمی آوریزش کے زمانہ میں قرآن مجید کی پیشین گوئی پر اصرار کرتے ہوئے ایک غیر اسلامی ملک میں (مکہ مکرمہ جو اس وقت فتح نہیں ہوا تھا) قریش سے یہ شرط لگائی کہ قرآن کی پیشین گوئی پوری ہوگی تو جب وہ شرط پوری ہوئی تو آپ ﷺ نے اس شرط کے اونٹ لینے کی اجازت دی اور یہ اونٹ ان کے دارثوں سے وصول کئے گئے۔⁹

اس رائے کا خلاصہ یہ ہے کہ داراللکھر یا دارالحرب کے غیر مسلم افراد کو مباح الاموال قرار دیا گیا ہے اور ان کے ہر قسم کے سودی معاملات کو درست قرار دیا گیا ہے۔ اور امام مکھولؑ کی اس حدیث مرسل سے استدلال کرتے ہیں جس کو امام زیلعيؑ کے حوالے سے نقل کیا جاتا ہے کہ ”لا ربا بين المسلم والحربي“ مسلمان اور حرbi کے درمیان ربانیہیں۔
مولانا مناظر احسن گیلانی کی رائے تو یہ ہے کہ دارالحرب میں اس قسم کے سودی معاملات پر سود کا اطلاق ہی نہیں ہوتا بلکہ وہ فی کی ایک قسم ہے جو اصلاً حلال ہے۔

چنانچہ مولانا فرماتے ہیں:

دارالحرب میں سود حلال نہیں بلکہ فی حلال ہے، لوگوں میں یہ عجیب بات مشہور ہے کہ غیر اسلامی حکومتوں میں سود حلال ہو جاتا ہے اور زیادہ تراصل مسئلہ کے سمجھنے میں بھی تعبیر مانع آتی ہے۔ ورنہ مسئلہ کی بنیاد جس قرآنی قانون پر ہے اس کے لحاظ سے یہ کہنا قطعاً غلط ہے کہ جو چیز حرام تھی وہ کسی وقت حلال ہو گئی۔ حالانکہ واقعہ یہ ہے کہ جو چیز ہمیشہ سے حلال تھی وہی حلال ہوئی خدا جس چیز کو حلال طیباً فرماتا ہے امام اعظم رحمۃ اللہ علیہ اسی کو طیب فرماتے ہیں، ورنہ ایک مسلمان کو اس کا کیا حق ہے کہ قرآن جس چیز کو حرام کرے اسے وہ اپنی رائے سے یا کسی معمولی ظنی خبر کی بنیاد پر حلال کر دے۔ خصوصاً وہ جو واحد خبروں سے نص پر اضافہ کو کسی طرح جائز قرار نہیں دیتا۔ اور یہی وجہ ہے کہ ای وجہ کان (قانون وقت کے جس جائز کردہ ذریعہ سے بھی وہ مال ملتا ہو) کی عمومیت کے امام ابوحنیفہ رحمۃ اللہ علیہ نے سودی کو نہیں بلکہ قوار (جو) کے ان ذرائع سے بھی تحصیل مال کو طیب قرار دیا ہے جس کی قانون وقت میں ممانعت نہ ہو۔ مثلاً یہی یہ نہ ہے یا لائف انشوئنس کا ذریعہ ہے۔ علماء

اسلام کے نزدیک قمار اور سود کی یہ مرکب شکل ہے، لیکن سیر کبیر میں امام عظیم سے ناقل ہیں۔
واخذ مالا منہم بطريق القمار فذالک کله طیب۔ ۱۵

اگر ان سے (غیر مسلموں سے) جوئے کے ذریعہ سے مال لے گا تو یہ سب اس کے لیے پاک اور طیب ہے۔

آیات ربا کی تفاسیر میں غور کرنے سے معلوم ہوتا ہے کہ ربا کے احکام مسلمانوں اور کفار کے لیے یکساں ہے۔ صاحب تفسیر العثابی ”تفسیر الاعوالی الموسوم بجوواہر الحسان فی تفسیر القرآن“ میں لکھتے ہیں۔

وقوله تعالیٰ ذلك بانهم قالوا انما البيع مثل الربا معنا عند جميع المتأولين في الكفار و انه قول بتكذيب الشرعية والآلية كلها في الكفار المربيين نزلت ولهم قيل فله ما سلف ولا يقال ذلك لم ومن عاص ول لكن يأخذ العصاء في الربا بطرف من وعيد هذه الآية۔ ۱۶

(اللہ تعالیٰ کا ارشاد ہے کہ اور یہ اس لیے کہ انہوں نے کہا کہ بیع مثل ربا کے ہے۔ اس کے معنی ہیں کہ کفار کے تمام متأولین بھی کہتے ہیں اور یہ قول شریعت کو جھلانے کے مترادف ہے، اور آیت پوری کی پوری سود خور کفار کے بارے میں ہے۔ اور انہی کے لینے نازل ہوئی۔ یہ کسی مومن عاصی کے حق میں نہیں ہے۔ لیکن فساق اس آیت میں وعید کے باوجود سود لیتے ہیں۔
نیز لکھتے ہیں۔

وقوله تعالیٰ يا ايها الذين آمنوا اتقوا الله وذرروا ما باقيه من الربا الآية:
سبب هذه الآية انه لما افتتح النبي ﷺ من قال في الخطبة يوم الثاني
الاكل ربا في الجاهلية موضوع واول ربا اضعه ربا العباس فبداء صلي الله عليه
 وسلم بعممه واحص الناس به، وهذه من سنن العدل للإمام ان يفيض العدل على
 نفسه خاصة فيستفيض في الناس ثم رجع رسول الله صلي الله عليه وسلم الى
 المدينة واستعمل على مكة عتاب بن اسید فلما استنزل صلي الله عليه وسلم اهل

الطائف بعد ذلك الى الاسلام اشترطوا شروطا ، وكان فى شروطهم ان كل ربا لهم على الناس فانهم يأخذونه وكل ربا عليهم فهو موضوع، فيروى ان رسول الله صلى الله عليه وسلم قرر لهم هذه، ثم رد لها الله بهذه الاية لمارد صلحه للكفار قريش فى رد النساء اليهم عام الحديبية وذكر النقاش رواية ان رسول الله صلى الله عليه وسلم امر ان يكتب فى اسفل الكتاب لثيق لكم ما للمسلمين وعليكم ما عليهم فلما جاءت اجال رباهم بثوالى مكة للقضاء وكانت على بنى المغيرة فقال بنو المغيرة لا نحضر شيئا فان الربا قد وضع ورفعوا امرهم الى عتاب ابن اسید لمكة فكتب به الى رسول الله صلى الله عليه وسلم فنزلت الاية وكتب بها رسول الله صلى الله عليه وسلم الى عتاب فعلت بها ثيق فكفت . ۲۱

الله تعالى کا ارشاد ہے کہ اے ایمان والوالہ سے ڈرو اور باقی ماندہ سود کو چھوڑو، اس آیت کا سبب نزول یہ ہے کہ جب حضور صلی اللہ علیہ وسلم نے مکہ مکرمہ فتح کیا تو دوسرے دن کے خطبہ میں فرمایا کہ تمام جاہلیت کے سود ختم کر دیئے گئے اور سب سے پہلا سود جو میں ختم کرتا ہوں وہ عباس کا سود ہے تو حضور اقدس صلی اللہ علیہ وسلم نے اپنے پچھا سے شروع کیا اور تمام لوگوں میں ان کو خصوص کیا اور یہ امام کی صفت عدل میں سے ہے کہ ابتداء پنے آپ سے کرے پھر لوگوں سے، پھر آپ صلی اللہ علیہ وسلم مدینہ واپس تشریف لے گئے اور عتاب ابن اسید کو مکہ کا ولی بنادیا، پھر جب آپ نے اہل طائف کو دعوت اسلام دی تو انہوں نے بعض شروط پیش کیں، ان میں ایک شرط تھی کہ ان کا جو سود دوسرے لوگوں پر ہے وہ اس کو لیں گے اور جو سود ان پر ہے وہ ختم ہو جائے گا، روایت کیا گیا کہ حضور صلی اللہ علیہ وسلم نے ان کی یہ بات تسلیم کر لی، پھر اس کو رد کیا۔ اللہ تعالیٰ نے اس آیت کے ذریعہ جب کفار کی طرف مسلمان عورتوں کو لوٹانے والے معاملہ کو صحیح حدیبیہ کے موقع پر رد فرمایا۔

اور نقاش نے یہ روایت ذکر کی ہے کہ حکم فرمایا کہ ثقیف کو جو خط لکھا جا رہا ہے اس میں نیچے یہ بھی لکھیں کہ تمہارے لیے وہ حقوق ہیں جو مسلمانوں کے لیے اور تمہارے اوپر وہ پابندیاں اور واجبات ہیں جو مسلمانوں پر، جب ان کے سود کا وصول کرنے کا حکم بھیجا جو سود بنو مغیرہ پر تھا، تو بنو مغیرہ

نے کہا کہ ہم تو نہیں دیں گے اس لیے کہ ربا ختم کر دیا گیا ہے اور انہوں نے معاملہ عتاب کے سامنے پیش کیا، تو انہوں یہ معاملہ حضور ﷺ کی خدمت میں لکھ کر بھیجا، تو یہ آیت نازل ہوئی اور حضور ﷺ نے یہ آیت لکھوا کر عتاب ابن اسید کو سچیج دی تو ثقیف کو حرمت سود کا علم ہو گیا اور انہوں نے پھر سود وصول نہیں کیا۔^{۱۳}

ابو بکر الجحاص ”وان تبم فلكم روس اموالكم“ کے تحت لکھتے ہیں۔

وفيها دلالة على ان العقود الواقعه في دار الحرب اذا ظهر عليها الامام لا يعترض عليها بالفسخ وان كانت معوقده على الفساد لاله معلوم انه قد كان بين نزول الاية وبين خطبة النبي صلى الله عليه وسلم بمكة ووضعه الربا الذي لم يكن مقوضا عقود من عقود الربا قبل الفتح ولم يتعقبها بالفسخ ولم يميز ما كان منها قبل نزول الاية مما كان منها بعد نزولها فدل ذلك على ان العقود الواقعه في دار الحرب بينهم وبين المسلمين اذا ظهر عليها الاسلام لا يفسخ منها ما كان مقوضا.^{۱۴}

اس آیت میں اس بات پر بھی دلالت ہے کہ جو عقود دارالحرب میں منعقد ہوں تو امام کے دارالحرب پر قبضے سے وفع نہیں ہوتے اگرچہ ان کی بنیاد فساد پر (شرط فاسد) پر کیوں نہ ہو اس لیے یہ بات واضح ہے کہ بعض عقود نزول آیت اور اس خطبہ وداع کے درمیان منعقد ہوئے جو آپ نے مکہ مکرمہ میں ارشاد فرمایا (جس میں اپنے چچا عباسؓ کے سود کو ختم کیا) چنانچہ جس ربا کو ختم کیا وہ تھا جس پر اب تک قبضہ نہیں ہوا تھا اس کو باطل نہیں کیا، اس سے واضح ہوا کہ جو عقود مسلمانوں اور کفار کے درمیان دارالحرب میں منعقد ہوں امام کے دارالحرب پر قبضے سے جو عقود مکمل ہو چکے اور تقابلیں ہو چکا ان پر اثر نہیں پڑتا۔ نیز اس سے یہ معلوم بھی ہوا کہ جن پر اب تک تقابلیں (Possession) نہیں ہوا وہ ختم ہو جائیں گے۔

اسی آیت کے تحت ایک جگہ لکھتے ہیں۔

وفيماروى في خطبة النبي صلى الله عليه وسلم ضرورة من الأحكام

احدہما ان ماطرا على عقد البيع قبل القبض لما يوجب تحريم فهـ کالموجود
فی حال وقوعه وما طرا بعد القبض لما يوجب تحريم ذلك العقد لم يوجب
فسخه وذلك نحو النصريانين اذا بتابعا عبدا يخمر فالبيع جائز عندنا وان اسلم
احد هما قبل قبض الخمر بطل العقد. ۱۵

اور حضور صلی اللہ علیہ وسلم سے خطبہ جیتہ الوداع میں جو مختلف احکام مردی ہیں ان میں ایک
یہ ہی ہے کہ جو چیز نئی طاری ہو کسی اپنے عقد میں جس میں ابھی قبض نہیں ہوا اور جو عقد کے تحريم کو
واجب کرتی ہے تو اس نئی چیز کی حقیقت ایسی ہوگی جیسے کہ وہ عقد کے وقت موجود تھی اور اگر وہ نئی چیز
اس عقد میں قبضہ کے بعد طاری ہوئی تو وہ اس عقد کے فتح کو لازم نہیں کر گی، مثلاً دونصرانیوں نے
ایک عبد کا معاملہ تحیر کیا تو یہ بیع جائز ہے۔ ہمارے نزدیک اس لیے کہ دونوں نصرانی ہیں، لیکن اگر قبض
سے پہلے ایک مسلمان ہو گیا تو عقد باطل ہو جائے گا۔

اسی بات کو علامہ قرطبی نے اس طرح ذکر کیا ہے کہ

ظاهرہ انه ابطل من الربا مالم یکن مقبوضا وان کان معقودا قبل نزول آية

التحریم ۱۶

آیت کا ظاہر اس بات پر دلالت کرتا ہے کہ وہ باطل کیا گیا جو ابھی تک لیا نہیں گیا تھا اگرچہ
اس کا عقد آیت کے نزول سے پہلے ہو چکا تھا۔
معلوم ہوا کہ جو عقود ربا مسلمان حکومتوں کے غیر مسلم حکومتوں کے ساتھ ہو چکے ہیں ان پر
اب ربا کالین دین جائز نہیں۔

آیات ربا کی تقاضی اور احادیث ربا میں غور کرنے سے یہ بات قابل ترجیح معلوم ہوتی ہے
کہ دارالسلام کی طرح دارالکفر یا دارالحرب (اس معنی میں کہ فی الحال مسلمان ان سے برسر پیکار نہیں
بلکہ مسلمانوں اور ان کے درمیان امن قائم ہے۔ سود کے احکام وہی ہیں جو دارالاسلام میں ہیں، درج
ذیل نکات اس بات کی تائید کرتے ہیں۔

۱۔ آیات ربایں عموم اور آیات و احادیث ربایں اس کی حرمت پر انتہائی شدود مکے ساتھ اس کے مقابلہ میں کوئی ایسی قوی دلیل موجود نہ ہوتا جو دارالحرب کے کفار کو اس حکم سے مستثنی کرتی ہو، چنانچہ مفسرین کرام نے آیت بقرہ ”وَذِرُوا مَا بَقِيَ مِنَ الرِّبَا“ اور آیت نساء ”وَاحْذَهُمُ الرِّبَا وَقُدْنَهُوا عَنْهُ“ کا مفہوم یہی سمجھا ہے کہ سودی معاملات دارالحرب اور دارالکفر کے کفار و مشرکین کے ساتھ بھی ویسے ہی حرام ہیں جیسے مسلمانوں کے ساتھ، چنانچہ صاحب تفسیر ابن الصود و محمد العوادی آیت نساء ”وَاحْذَهُمُ الرِّبَا وَقُدْنَهُوا عَنْهُ“ کے تحت لکھتے ہیں:

”فَإِنَّ الرِّبَا كَانَ مَحْرُمًا عَلَيْهِمْ كَمَا هُوَ مَحْرُمٌ عَلَيْنَا وَفِيهِ دَلِيلٌ عَلَى أَنَّ النَّهِيَّ يَدْلُلُ عَلَى حَرَمَةِ الْمَنْهِيِّ عَنْهُ“. ۱۸

۲۔ دوسری بات یہ ہے کہ قرآن کریم کا عام انداز بیان یہ ہے کہ وہ اخلاق و معاملات سے متعلق جتنی ہدایتیں دیتا ہے ان میں صرف اہل ایمان کو مخاطب کرتا ہے لیکن فقهاء امت میں سے کسی نے بھی ان احکامات کو صرف مسلمانوں کے باہمی معاملات تک محدود قرار نہیں دیا، بلکہ بہت سے احکام غیر مسلموں کے لیے بھی ہیں اگرچہ وہ براہ راست مخاطب نہ ہوں، چنانچہ حضور صلی اللہ علیہ وسلم نے یہود و نصاری سے جب مختلف مواقع پر صلح کی تو ان سے بعض احکام پر عمل پیرا ہونے کی شرط لگائی، چنانچہ ابو داؤد میں ہے۔

وعن ابن عباس قال صالح رسول الله صلی الله علیہ وسلم اهل نجران يحدثوا حدثا او يأكلوا الربا . ۱۸

حضرور اکرم صلی اللہ علیہ وسلم نے اہل نجران سے اس پر صلح کی ان کے کسی معبد کو منہدم نہیں کیا جائے گا کسی را ہب کو نہیں نکالا جائے گا جب تک کہ وہ کوئی نئی مشکل پیدا نہ کر دیں، یا سود کھانے لگیں۔

۳۔ اصطلاحاً دارالحرب اور دارالکفر میں بھی فرق ہے، دارالحرب اسلامی نقطہ نظر سے کفار کی وہ بستی ہے جس کے ساتھ مسلمان حالت جنگ میں ہوں۔ وہ لوگ مباح المال والدم ہیں، ان کا مال و جان محفوظ و معصوم نہیں البتہ دارالکفر کے کفار جو مسلمانوں کے ساتھ حالت جنگ میں نہیں بلکہ ان کے اور مسلمانوں کے درمیان مختلف معاهدے قائم ہیں اور وہ ان معاهدات کو پورا کر رہے ہیں ان کی جان و مال مسلمانوں کے لیے اس طرح مباح نہیں کہ جب چاہیں جس کا فریق قتل کر دیں اور اس کا مال چھین لیں۔ اگرچہ اعتقادی لحاظ سے تمام دنیا دو ملتوں پر تقسیم ہے، اسلام اور کفر اور اس نظریہ کی بنا پر ہم ایک دوسرے کے دشمن ہیں اور ہمارے درمیان مستقل صلح اس وقت تک نہیں ہو سکتی جب تک وہ ہمارے عقائد کو تسلیم نہ کر لیں اور اس اعتقادی فرق کی وجہ سے ہر کافر کو حربی بھی کہا جاسکتا ہے اور دارالکفر پر دارالحرب کا اطلاق بھی کیا جاسکتا ہے۔

مولانا مودودی نے دارالحرب اور دارالاسلام، نیز دارالکفر میں فرق کرنے کی اچھی کوشش کی ہے، چنانچہ انہوں نے قانون اسلامی کو تین شعبوں میں تقسیم کیا ہے۔

۱۔ اعتقادی قانون جو علی الاطلاق تمام مسلمانوں سے تعلق رکھتا ہے۔

۲۔ دستوری قانون جس کا تعلق صرف سلطنت اسلامی سے ہے۔

۳۔ میں الاقوامی قانون یا صحیح الفاظ میں تعلقات خارجیہ کا قانون مسلمانوں اور غیر قوموں کے تعلقات سے بحث کرتا ہے۔

مولانا کی رائے میں ہماری کتب فقہ میں ان قوانین کو الگ الگ مرتب نہیں کیا گیا اور نہ ان کو الگ الگ ناموں سے یاد کیا گیا ہے لیکن قرآن و حدیث میں ایسے واضح اشارات موجود ہیں جس سے قدرتی طور پر اسلامی قوانین کا ارتقاء تین الگ الگ راستوں پر ہوا ہے۔

مولانا نے اس سلسلہ میں اس بات کی تائید کے طور پر متعدد فقہی جزئیات بھی ذکر کی

ہیں، پھر کفار کی اقسام سے بحث کرتے ہوئے ان کی بھی پانچ قسمیں گنائی ہیں۔

۱۔ باج گزار ۲۔ معاهدین ۳۔ اہل غدر ۴۔ غیر معاهدین

۵۔ مجازیں

پھر ان کے علیحدہ احکام بعض آیات قرآنیہ اور عبارات فقہاء سے ذکر کئے ہیں۔ ان

مباحثت کا خلاصہ یہ ہے کہ:

- ۱۔ دارالحرب اگر مطلقاً داراللکفہ کے معنی میں لیا جائے تو اس کے اموال مباح نہیں بلکہ صرف غیر معصوم ہیں اور عدم عصمت کا حاصل صرف اس قدر ہے کہ اسلامی حکومت اس دار میں کسی جان یا مال کے تحفظ کی ذمہ دار نہیں ہے۔ وہاں اگر کوئی مسلمان یا غیر مسلم کو جان و مال کا نقصان پہنچائے گا یا اس کے ملک سے کوئی چیز حرام طریقہ سے نکال لے گا تو یہ اس کے اور خدا کے درمیان ہے۔ اسلامی حکومت اس سے کوئی موافخذہ نہیں کرے گی۔
- ۲۔ دارالحرب سے مراد اگر ایسے کفار کا دار لیا جائے جن کے نفوس و اموال مباح ہیں تو اس معنی میں ہر داراللکفہ دارالحرب نہیں ہے بلکہ صرف وہ علاقہ دارالحرب ہے جس سے با فعل دارالسلام کی جنگ ہو۔ اس خاص نوع کے داراللکفہ کے سوا کسی دوسرے داراللکفہ کے باشندے نہ مباح الدم ہیں اور نہ مباح المال، اگرچہ وہ ذمی نہیں ہیں اور ان کے نفوس و اموال غیر معصوم ہیں۔
- ۳۔ جس ملک سے مسلمانوں کی با فعل جنگ ہواں کے نفوس و اموال بھی مطلقاً ایسے مباح نہیں کہ ہر شخص وہاں لوٹ مار کرنے اور کفار کی املاک پر قبضہ کرنے کا مختار ہو، بلکہ اس کے لیے بھی کچھ شرعاً اخطاء اور قبود ہیں۔
- (الف)۔ امام مسلمین با قاعدہ اعلان جنگ کر کے اس ملک کو دارالحرب قرار دے اور ب)۔ وہاں جنگ کرنے والوں کو امام کا "اذن" اور اس کی "حمایت" حاصل ہو۔
- ۴۔ غنیمت صرف اس جائیداد منقولہ کو کہتے ہیں جو دشمن کے عساکر سے لڑ کر حاصل کی جائے اور اس مال میں پانچواں حصہ اللہ کے لیے ہے۔

- ۵۔ فے ان اموال منقول وغیرہ منقول کو کہتے ہیں جو حق کے طور پر نتیجتاً حکومت اسلامی کے قبضہ میں آئیں۔ خراج اور مال صلح وغیرہ کا شمار بھی فتنے ہی میں ہے، لیکن یہ بالکل یہ اسلامی حکومت کی ملک ہے اور کسی شخص کو اس پر حقوق ملکیت نہیں ہو سکتے۔
- ۶۔ فتنے اور نتیجت کے اموال پر فاتحین کو پورے حقوق ملکیت صرف اسی وقت حاصل ہوتے ہیں جبکہ وہ ان کو دارالحرب سے دارالاسلام منتقل کر لائیں۔ یاد رکھو! دارالحرب و دارالاسلام بنا لیں۔ اس سے پہلے ان اموال میں تصرف کرنا اور ان سے فائدہ اٹھانا مکروہ ہے۔
- ۷۔ اسلامی قانون حربی کفار کے کے اموال پر ان کے حقوق ملکیت کو تسلیم کرتا ہے، اور ان کی ملک سے کوئی مال مسلمانوں کی ملک میں جائز طور پر اپنی صورتوں سے منتقل ہو سکتا ہے جن کو اللہ اور رسول نے حلال کیا ہے یعنی یعنی یا صلح یا جنگ۔ ۱۹
- ۸۔ امام ابوحنیفہ اور امام محمد کا واحد متدل جس سے انہوں نے دارالحرب میں سود کے لینے وال جائز قرار دیا ہے۔ حدیث مکحول "لَا رِبَا بَيْنَ الْمُسْلِمِ وَالْحَرَبِ" ہے، یہ حدیث اتنی قوی نہیں کہ اس کی بنیادی پر سود جیسی حرام چیز کو جس کی حرمت قرآن و حدیث قطعی نصوص سے ثابت ہے، جائز قرار دے سکیں۔ اس حدیث پر تحریک مولانا مودودی صاحب نے کلام کیا ہے جو قابل مطالعہ ہے۔ ۲۰
- ۹۔ وہ فقیہی جزئیات جن سے دارالحرب میں سود یا ع桐ود فاسدہ کا جواز ثابت ہوتا ہے ان کو دارالحرب کے اصطلاحی معنی (یعنی وہ غیر اسلامی ملک جس کے ساتھ مسلمان حالت جنگ میں ہوں) کے ساتھ مقید کرنا پڑے گا مطلق داراللئفر جس کے ساتھ مسلمانوں کا معاملہ ہے اس پر ان جزئیات کو منطبق کرنا درست معلوم نہیں ہوتا۔

۱۰۔ اب تک جتنی بحث ہو گئی ہے اس کا تعلق دارالحرب میں سود لینے یا عقود فاسدہ کے بارے میں تھا لیکن اگر کوئی اسلامی مملکت کسی غیر اسلامی ملک کو سود دے تو اس کا کیا حکم ہو گا؟ دارالحرب میں سود کے لینے کے جواز کا مدد اور دارالحرب کے لوگوں کے جان و مال کے مباح ہونے پر ہے جس کا بعض صورتوں میں اور بعض فقهاء کی رائے میں جواز نکلتا ہے لیکن مسلمانوں کا مال دارالحرب یا دارالکفر کے لوگوں کو بطور سود دینے کا جواز کہیں سے ثابت نہیں ہوتا۔ احادیث سے یہی معلوم ہوتا ہے کہ حضور صلی اللہ علیہ وسلم کفار کو بھی سودی لین دین کی اجازت نہیں دیتے تھے۔

وروى عن النبى صلى الله عليه وسلم انه كتب الى اهل نجران اما ان تذروا الربا واما ان تاذنو بحرب من الله ورسوله فجعل لهم النبى صلى الله عليه وسلم خطر الربا ومنعهم منه كال المسلمين... فوى بينهم وبين المسلمين فى المتع من الربا۔ ۲۱

حضرت صلی اللہ علیہ وسلم سے مردی ہے کہ آپ نے اہل نجران کو یہ لکھا کہ یا تو سود چھوڑ دو یا اللہ اور رسول اللہ صلی اللہ علیہ وسلم سے لا ائی کیلئے تیار ہو جاؤ، تو آپ نے ان کے لیے بھی سود کو مسلمانوں کی طرح حرام کیا اور ربا کی ممانعت میں ان کے اور مسلمانوں کے درمیان مساوی معاملہ فرمایا۔

اس بات کی تائید مجلہ کامادہ (۳۳) بھی کرتا ہے کہ
ما حرم اخذہ حرم اعطاء نہ فاخذ الرشوه ممنوع کا عطانہا ومثل ذلك
الربا۔ ۲۲

جس چیز کا لینا حرام ہے اس کا دینا بھی حرام ہے، چنانچہ رشوت لینا ممنوع ہے تو دینا بھی منع ہے، بھی حکم سود کا ہے۔

یہ بات بھی پہلے گزر چکی ہے حرمت ربا کے قطعی حکم کے بعد سابقہ معاملہوں کی بنیاد پر بھی سود کے لین دین کو حرام کیا گیا اور فقہ اسلامی کا اصول بھی ہے شروط باطلہ کی کوئی حیثیت نہیں ہوتی ان کو

پورا کرنا ضروری نہیں ہوتا بلکہ ایسی شروط جو حلال کو حرام کو حلال کر رہی ہوں ان پر عمل نہ کرنا واجب ہوتا ہے۔

روى البخارى ومسلم وغيرهما من اصحاب السنّة جاءت ببريره تستعين
في كتابتها.. ما بال اناس يشترطون شروطاً ليست في كتاب الله من اشتراط شرطاً
ليس في كتاب الله فليس له وان اشتراط ماهة مره . ۳۲

بخاری و مسلم اور دیگر اصحاب سنن نے تخریج کیا ہے کہ حضرت بریرہ اپنے مال کتابت میں مد لینے حضرت عائشہ کے پاس آتیں (اس واقعہ کے ضمن میں) حضور صلی اللہ علیہ وسلم نے فرمایا کہ لوگوں کو کیا ہو گیا ہے کہ ایسی شرطیں لگاتے ہیں جو کتاب اللہ میں نہیں۔ جس نے کتاب اللہ کے خلاف شرط لگائی اس کی کوئی حیثیت نہیں۔ چاہے سو دفعہ شرط لگائے۔ ۳۳
لہذا اسلامی حکومت غیر اسلامی حکومتوں کو سابقہ معابدوں کی بنیاد پر نہ صرف یہ کہ سود دینے کی پابند نہیں بلکہ سود نہ دینا بھی واجب ہے۔

مذکورہ بحث سے درج ذیل باتیں مترشح ہو کر سامنے آتی ہیں۔

۱۔ یہ پوری بحث دارالحرب میں متاثم مسلمانوں کے حرbi سے سودی معاملات اور عقوبہ فاسدہ سے متعلق ہے۔ جس میں ایک طرف قول جواز ہے جبکہ جمہور فقیہاء اور اماماء ابو یوسف عدم جواز کی طرف گئے ہیں، یہ بحث نہ تو براہ راست دوریاستوں کے درمیان سودی لین دین سے متعلق ہے اور نہ ہی اس میں یہ بات کہی گئی ہے کہ ایک اسلامی ریاست یا اس کا سربراہ غیر اسلامی ریاست کے ساتھ سودی کا رو بار کر سکتا ہے یا سابقہ سودی معابدوں کی پابند ہے۔

۲۔ اس بات کو بنیاد بنا کر کہ دارالحرب کے کفار کا مال حلال و مباح ہے ان سے سودی معاملات کی اگرچہ بعض فقهاء نے اجازت دی ہے۔ لیکن مسلمان کا فرکوسود دینا اس کی یہ بنیاد نہیں بن سکتی اور نہ ہی اس سے کسی اسلامی ریاست کا کسی غیر اسلامی ریاست کو سود دینے کا جواز نکل سکتا ہے، چنانچہ اگر ایک وقت کو یہ فرض بھی کیا جائے کہ دارالحرب میں سودی کاروبار سے متعلق امام ابو حیفہ اور امام محمد کا قول قوی ہے تب بھی اس سے یہ کہیں ثابت نہیں ہوتا کہ ایک اسلامی ریاست مسلمانوں کا مال کسی غیر اسلامی ریاست کو بطور سود دے سکتی ہے۔

۳۔ رسول اللہ صلی اللہ علیہ وسلم کا فتح مکہ اور حجۃ الوداع کے موقع پر یہ اعلان کہ سابقہ تمام سود حرام اور ثتم کردے گئے، اس بات کے لیے کافی ہے کہ تمام مسلم اور غیر مسلم حکومتوں کے تمام سابقہ سود ثتم کرنے کا اعلان کیا جائے، لہذا شریعت ایکٹ کی دفعہ نمبر ۱۸ جس میں سودی معاملات کو تحفظ دیا گیا ہے غیر اسلامی اور قرآن و سنت سے متصادم معلوم ہوتی ہے۔

۴۔ جمہور فقهاء نے حرمت سود سے متعلق قطعی نصوص قرآنیہ و احادیث صحیحہ ثابت کی: بنا پر ان چند آثار کو جن سے بعض احناف نے دارالحرب میں مسلمانوں کا غیر مسلم رعایا کے ساتھ سودی معاملات کے جواز کا قول کیا ہے اس قابل نہیں سمجھتے کہ ان سے ان عام نصوص میں تعمید یا تخصیص کی جائے، ان کا درجہ اگر خبر واحد بھی ہوتا بھی احناف کے نزدیک اس سے نصوص قرآنیہ میں تخصیص یا تعمید درست نہیں، نیز عدم جواز کا قول جمہور فقهاء کے علاوہ حفیہ میں سے امام ابو یوسف کا بھی ہے، اور اس کی طرف اصحاب فتاویٰ کار، حبان ہے۔

خاتمه بحث

اگر میں الاقوامی قوانین اور ملکی حالات کو دیکھ کر کوئی اس صورت حال کو حالت اضطرار اور ضرور پر محول غیر اسلامی کو اس حکم سے مستثنی قرار دینے پر زور دے تو اس کی بھی اگرچہ کسی حد تک

گنجائش معلوم ہوتی ہے خاص طور پر جبکہ اس مسئلہ میں اختلاف رائے موجود ہے لیکن میری رائے میں اس بندی پر شریعت ایکت کی دفعہ ۱۸ کو غیر اسلامی قرار دینے سے نہیں رکنا چاہیے بلکہ اس معاملہ میں حکومت کو یہ مشورہ دینا چاہیے کہ وہ منسبوط موقف اختیار کرے اور عدالت عظیمی کے فیصلے سے فائدہ اٹھاتے ہوئے قوم کی اربوں روپے کے سود سے جان چھڑائے۔ حکومت کو اندر وہی سود وصول نہ کر کے اتنا نقصان نہیں ہوگا جتنا وہ سرے مالک کو سود نہ دیکھ فائدہ ہو جائیگا۔ گویا ادھر کا نقصان ادھر سے پورا ہو جائے گا۔ اگر اس بات کا اندازہ یہ ہو کہ غیر اسلامی مالک سے تعلقات خراب ہو جائیں گے اور وہ اقتصادی پابندیاں اگاہ دیں گے تو بھی قوم اسلام کی ناطر اس کو برداشت کر سکتی ہے، تھوڑے سے بعد یہ تعلقات دوبارہ بحال ہو جائیں گے لیکن قوم کی گردان سے ایک بہت بڑا قرض جو غایل سود ہے، اتر جائے گا۔ امر یہ اور یورپی برادری جب چاہے مسلمانوں، ایران و عراق اور دیگر ممالک کے انسانوں کو سالہا سال تک محمد کر سکتے ہیں اور یہ کوئی غیر قانونی اور غیر اخلاقی بات نہیں بھی جاتی۔ ان پابندیوں کے باوجود یہ مالک برقرارہ کر سکتے ہیں تو پاستان بھی اپنے اوپر سے ایک حرام قرض و جو سود ہے، اتنا کر ان شا اللہ قائم رہ سکتا ہے۔

المراجع والمصادر

- ١- التوبية - ٩:٦
- ٢- التوبية - ٩:٧
- ٣- الانفال - ٣:٨
- ٤- متفق عليه (ابن حجر العسقلاني) - الجامع الصحيح، كتاب أخيل، رقم الحديث ٦٥٦٥، أسلم، الجامع، كتاب الجبهاد والسير، باب تحريم العدور حديث رقم ٦٢.
- ٥- الشوكاني، نيل الأ渥ار، باب جواز مصالحة المشركيين على المال، ٥٢/٨، مكتبة التوفيقية - سـان
- ٦- ابن همام، مال الدين محمد بن عبد الواحد، فتح القدير، ٥/٢٦٦، بكمبر، سـان
- ٧- ايشا، السريري، أبو بكر محمد بن إدريس بن أبي سبل شمس الله، لمبوط، ٩٢/١٠، بيروت
- ٨- الشوكاني، نيل الأ渥ار، ٢٢٨، ايشا، ابن همام، فتح القدير، ٥/٢٦٦
- ٩- ابن عابدين، الشامي، محمد أمين، روايحة على الدر المختار، ٢/٢٠٩، مكتبة الماجدية، كوبنهاغن
- ١٠- أبو دودي، أبوالإعلى، سيد، سود، جـ: ٣٢٢، منشورات الازهور
- ١١- الشعاعي، عبد الرحمن بن محمد بن مخلوف، الجواهر الحسانى في تفسير القرآن
- ١٢- جواهر الحسان، ٢٢٢، منسوسة الأعلى للمطبوعات بيروت
- ١٣- ايشا، جـ: ٢٢٢
- ١٤- القرطبي، ملخص، ٢٢٣، الجامع لأحكام القرآن، مكتبة غزالى،
- ١٥- أبها ص، أبو بكر، أحكام القرآن، ١٧٢، مطبعة الأوقاف الإسلامية بيروت، ١٣٣٠
- ١٦- ايشا

- ١٦- القرطبي، الجامع لاحكام القرآن، ٣٩٢/٢، مكتبة الغزالى، بيروت
- ١٧- العنادى، محمد بن حكى الدين بن محمد، ارشاد العقل السليم، ١/٣٠٣، بيروت
- ١٨- الشوكانى، ٨/٥٨
- ١٩- مودودى، سود، ص: ٣٩٦
- ٢٠- ايضاً،
- ٢١- البصائر، ٢/٣٣٦، باب الحکم بين اهل الكتاب
- ٢٢- سليم رشيد، شرح الجملة، ص: ٣٣، المطبعة الادبية، بيروت
- ٢٣- ابن الاشیر، جامع الاصول، ١/٣٣٦، دار احياء التراث العربي

